

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार :-

- s देशव्यापी विकसित कृषि संकल्प अभियान आज से, 16 हजार वैज्ञानिक गांवों का दौरा कर किसानों से करेंगे संवाद।
- s मुख्यमंत्री डॉ. मोहन यादव आज एक दिवसीय प्रवास पर न्ना जाएंगे, विभिन्न कार्यक्रमों में होंगे शामिल।
- s संघ लोक सेवा आयोग ने एंजीकरण और आवेदन पत्र भरने के लिए शुरू किया एक नया ऑनलाइन आवेदन पोर्टल।
- s आई.पी.एल. क्रिकेट में प्लेऑफ मैच के पहले क्वालीफायर में, आज पंजाब किंग्स का मुकाबला रॉयल चैलेंजर्स बेंगलुरु से होगा।

अब समाचार विस्तार से:-

विकसित कृषि संकल्प अभियान

देशव्यापी विकसित कृषि संकल्प अभियान आज से शुरू हो रहा है। यह अभियान 12 जून तक चलेगा। अभियान का उद्देश्य किसानों को विभिन्न क्षेत्रों के लिए विशेष प्रमुख खरीफ फसलों की आधुनिक तकनीकों की जानकारी देना है। अभियान की शुरुआत ओडिशा के पुरी में केंद्रीय कृषि एवं किसान कल्याण मंत्री शिवराज सिंह चौहान की उपस्थिति में होगी। इस अभियान के दौरान वैज्ञानिकों की टीम गांव-गांव जाकर किसानों से सीधा संवाद करेगी। यह अभियान लैब से खेत तक कड़ी जोड़ेगा। इसमें देश के 700 से अधिक जिलों को शामिल किया जाएगा। श्री चौहान ने बताया कि अभियान में 16 हजार वैज्ञानिक गांवों का दौरा कर किसानों से संवाद करेंगे।

बाइट: शिवराज सिंह चौहान

एम.एस.पी. वृद्धि

आर्थिक मामलों की मंत्रिमंडलीय समिति ने चौदह खरीफ फसलों के न्यूनतम समर्थन मूल्य-एम.एस.पी. में वृद्धि को मंजूरी दे दी है। पिछले वर्ष की तुलना में एमएसपी में सबसे अधिक वृद्धि

रामतिल के लिए आठ सौ बीस रुपये प्रति क्विंटल, रागी के लिए पांच सौ छियानबे रुपये प्रति क्विंटल, कपास के लिए पांच सौ नवासी रुपये प्रति क्विंटल और तिल के लिए पांच सौ उनासी रुपये प्रति क्विंटल की सिफारिश की गई है।

बाइट: अश्विनी वैष्णव

मंत्रिमंडल ने वर्ष 2025-26 के लिए संशोधित ब्याज छूट योजना को जारी रखने की मंजूरी दी है। इसका उद्देश्य किसान क्रेडिट कार्ड के माध्यम से किसानों को सस्ती ब्याज दर पर अल्पकालिक ऋण की उपलब्धता सुनिश्चित करना है।

मुख्यमंत्री पन्ना दौरा

मुख्यमंत्री डॉ. मोहन यादव आज एक दिवसीय प्रवास पर पन्ना आएंगे। इस अवसर पर वे महाराजा छत्रसाल जयंती, प्रधानमंत्री आवास योजना ग्रामीण हितग्राही सम्मेलन, विभिन्न विकास कार्यों के भूमिपूजन एवं लोकार्पण तथा सामूहिक विवाह कार्यक्रम में शामिल होंगे। मुख्यमंत्री दोहर छतरपुर जिले के गौरिहार से हेलीकॉप्टर द्वारा पुलिस लाइन पन्ना स्थित हेलीपैड पहुंचेंगे। इसके उपरांत विभिन्न स्थानीय कार्यक्रमों में शामिल होंगे।

ओपन स्कूल परीक्षा

मध्यप्रदेश राज्य मुक्त स्कूल शिक्षा बोर्ड की कक्षा-10वीं एवं 12वीं के लिये संचालित रुक जाना नहीं योजना, आ लौट चले योजना, ओपन स्कूल परम्परागत, आईटीआई परीक्षा, सीबीएसई ऑन डिमांड परीक्षा और कक्षा-5वीं-8वीं की परीक्षा 2 जून से 20 जून तक प्रदेश के सभी जिला मुख्यालय में विभिन्न केन्द्रों पर आयोजित की जा रही हैं। उक्त परीक्षाओं के प्रवेशपत्र जारी कर दिये गये हैं, जो मध्यप्रदेश राज्य मुक्त स्कूल शिक्षा बोर्ड की वेबसाइट से डाउनलोड किये जा सकते हैं।

यूपीएससी-पोर्टल

संघ लोक सेवा आयोग ने पंजीकरण और आवेदन पत्र भरने के लिए एक नया ऑनलाइन आवेदन पोर्टल शुरू किया है। यह पोर्टल उम्मीदवारों को किसी भी समय आवेदन पत्र के पहले तीन भाग भरने और आयोग की किसी भी परीक्षा में आवेदन करने के लिए तैयार रहने की सुविधा प्रदान करेगा। इससे समय की बचत होगी और अंतिम समय में होने वाली असुविधा से बचा जा सकेगा। आयोग ने एक बयान में कहा कि सभी आवेदकों को नचेबवदसदमण्डबणद वेबसाइट पर नए शुरू किए गए पोर्टल

में नए सिरे से आवेदन भरना और अप्रैल में दस्तावेज़ अपलोड करना आवश्यक है। पुराना वन टाइम रजिस्ट्रेशन मॉड्यूल अब से लागू नहीं होगा।

चित्रकूट विकास

मुख्यमंत्री मोहन यादव ने घोषणा की कि भगवान राम ने 11 वर्ष प्रदेश के चित्रकूट में बिताए हैं, चित्रकूट का विकास भी अयोध्या की तर्ज पर किया जाएगा। जहां जहां भगवान राम की लीलाएं हुईं उन सब स्थानों को तीर्थ के रूप में विकसित किया जाएगा। ..

बाइट-मुख्यमंत्री

माहवारी दिवस कार्यशाला

मासिक धर्म से जुड़ी भ्रांतियों को दूर करने के लिए सीएमएचओ कार्यालय भोपाल द्वारा विश्व माहवारी दिवस पर कल कार्यशाला का आयोजन किया गया, जिसमें विषय विशेषज्ञों द्वारा स्वच्छता एवं स्वास्थ्य संबंधी जानकारी दी गई। विशेषज्ञों द्वारा किशोर बालिकाओं और महिलाओं के सवालों का वैज्ञानिक दृष्टिकोण से समाधान भी किया गया। मासिक धर्म स्वच्छता दिवस पर सभी शासकीय स्वास्थ्य केंद्रों में परामर्श एवं जागरूकता सत्रों का आयोजन किया गया। जिसमें किशोरियों को शारीरिक बदलावों के बारे में विस्तार से जानकारी दी गई।

आई.पी.एल. क्रिकेट

आई.पी.एल. क्रिकेट में प्लेऑफ मैच के पहले क्वालीफायर में, आज जब किंग्स का मुकाबला रॉयल चैलेंजर्स बेंगलुरु से होगा। यह मैच शाम साढ़े सात बजे से खेला जाएगा। वहीं, एलिमिनेटर राउंड में, कल मुम्बई इंडियंस का मैच गुजरात टाइटन्स से होगा। प्रतियोगिता का फाइनल तीन जून को अहमदाबाद में होगा।

मौसम

मौसम विभाग ने आज प्रदेश के खरगोन, बुरहानपुर, खंडवा, हरदा और बैतूल में 24 घंटे में ढाई से साढ़े 4 इंच तक बारिश होने की संभावना जताई है। जबकि भोपाल, इंदौर, उज्जैन, नर्मदापुरम-जबलपुर संभाग के जिलों में आंधी-बारिश का दौर रहेगा। कुछ जिलों में आंधी की रफ्तार 60 किमी प्रतिघंटा तक रहेगी। मौसम विभाग के मुताबिक अगले 4 दिन तक आंधी-बारिश का दौर जारी रहेगा।

अब कुछ समाचार संक्षेप में

s राज्य शिक्षा केन्द्र द्वारा आज 11 बजे निःशुल्क एवं अनिवार्य बाल शिक्षा का अधिकार अधिनियम के तहत अशासकीय स्कूलों में निःशुल्क प्रवेश के लिये ऑनलाइन लॉटरी निकाली जाएगी।

s महू खंडवा अकोला अमान विवर्तन के लिए इस वर्ष 1 हजार 136 करोड़ बजट राशि का प्रावधान किया है। जिसमें खंडवा महू सेक्शन के लिए 400 करोड़ और खंडवा अकोला सेक्शन के गेज कन्वर्जन के लिए 736 करोड़ का बजट आवंटित किया है।

s सिंगरौली में जल गंगा संवर्धन अभियान के तहत रीवा संभाग के कमिश्नर बीएस जामोद ने गड़ेरिया विधायक में विह्वल कर कंचन नदी पुर्नजीवन योजना के तहत श्रमदान किया ।

s मंदसौर में अंतर्राष्ट्रीय माहवारी स्वच्छता दिवस के अवसर पर जिला स्तरीय कार्यक्रम का आयोजन नूतन हाई स्कूल में किया गया।

s धार जिले के एकलव्य आदर्श आवासीय विद्यालय कुक्षी में कक्षा 11 वीं में प्रवेश के लिए आवेदन 5 जून तक आमंत्रित हैं. यहाँ कक्षा 11 वीं में केवल रिक्त सीटों पर अनुसूचित जनजाति की छात्राओं को प्रवेश दिया जाना है।

s डिंडोरी जिले के ग्राम घुसिया माल में कलेक्टर ने नर्मदा नदी पर प्रस्तावित राघवपुर बहुउद्देशीय विियोजना निर्माण स्थल का निरीक्षण किया।

s मंडला में पीसी एंड पीएनडीटी एक्ट की जिला सलाहकार समिति की बैठक कल आयोजित की गई है।

s निवाड़ी में कलेक्टर ने समय-सीमा बैठक में विकसित भारत कृषि संकल्प अभियान को सफल बनाने के लिए कृषि अधिकारियों को निर्देश दिए।

s राजगढ़ में कलेक्टर ने जिले की कृषि उज्जमंडियों की कार्य व्यवस्था की समीक्षा की।

s भारत ने दक्षिण कोरिया में एशियाई एथलेटिक्स चैंपियनशिप में 4 गुणा चार सौ मीटर मिक्सड रिले में स्वर्ण पदक जीता।
